



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1508/08 – 2007 ජූලි 30 වැනි සඳුදා – 2007.07.30

(ආණ්ඩුවේ බලයපිට ප්‍රසිද්ධ කරන ලදී)

## I වැනි කොටස : (I) වැනි පේදය - සාමාන්‍ය

### ආණ්ඩුවේ නිවේදන

සී.එල් 1/64.

(40 වැනි අධිකාරය වූ) මහජන ආරක්ෂක ආඥාපනත

(40 වැනි අධිකාරය වූ) මහජන ආරක්ෂක ආඥාපනතේ 5 වන වගන්තිය යටතේ ජනාධිපතිවරයා විසින් සාදනු ලබන නියෝගය.

මහින්ද රාජපක්ෂ,

ජනාධිපති.

2007 ජූලි මස 30 වැනි දින,  
කොළඹ දී ය.

### නියෝග

1. මේ නියෝග 2007 අංක 05 දරන හදිසි අවස්ථා (අතුරුම අයිතම ප්‍රසම්පාදනය කිරීම පිළිබඳ සීමා කිරීමේ) නියෝග යනුවෙන් හඳුන්වනු ලැබේ.

2. මේ නියෝග බලාත්මක වීමේ සිට සහ ඉන් පසුව, ශ්‍රී ලංකාවේ ජාතිකයෙකු වන කිසිම තැනැත්තෙක්, ශ්‍රී ලංකාව ඇතුළත හෝ ඉන් පිටත පදිංචිව සිටිය ද, තහනම් කරන ලද උපකරණ වන යුධ උපකරණ ප්‍රසම්පාදනය කිරීම හෝ ප්‍රසම්පාදනය කිරීමට කටයුතු සැලැස්වීම හෝ ප්‍රසම්පාදනය සඳහා ආධාර හෝ අනුබල දීම හෝ ප්‍රසම්පාදනය සඳහා මූල්‍ය ආධාර ලබාදීම නොකළ යුතු ය. තහනම් කරන ලද උපකරණවල ලැයිස්තුවක් මේ නියෝගවල උපලේඛනයේ අන්තර්ගතව ඇත:

එසේ වුවද, ජාතික ආරක්ෂාවේ යහපත උදෙසා, මහජන සාමය සුරක්ෂිත කිරීම සඳහා සහ ජන ජීවිතය සඳහා අත්‍යවශ්‍ය සැපයුම් සහ සේවා පවත්වාගෙන යාම සඳහා අවශ්‍ය බවට රාජ්‍ය ආරක්ෂක විෂයය හාර අමාත්‍යවරයාගේ අමාත්‍යාංශයේ ලේකම්වරයාට පෙනී යන්නේ නම්, ඔහු විසින් මෙහි උපලේඛනයේ අන්තර්ගත ලැයිස්තුව විශේෂ අවස්ථානුගත කරුණුවල දී පුළුල් කරනු ලැබිය හැකි ය:

එසේම තව දුරටත් රාජ්‍ය ආරක්ෂක විෂයය හාර අමාත්‍යවරයාගේ අමාත්‍යාංශයේ ලේකම්වරයා විසින් විශේෂ අවස්ථානුගත කරුණුවල දී ජාතික ආරක්ෂාවේ යහපත උදෙසා ඔහුගේ මතය අනුව මේ නියෝගවල උපලේඛනයේ නිශ්චිතව දැක්වෙන අයිතමයන්ගෙන් යම් අයිතමයකට සමාන හෝ පෙනුමෙන්, ක්‍රියාකාරීත්වයෙන් හෝ බලපෑමෙන් බොහෝ දුරට සමානකම් ඇති අයිතම තහනම් කරනු ලැබිය හැකි ය.

3. මේ නියෝගවල විධිවිධාන කඩකරන යම් තැනැත්තෙක් වරදකට වරදකරු වන්නේ ය. මේ නියෝග යටතේ වරදක් සිදුකරන යම් තැනැත්තෙක් කොළඹ දී පවත්වනු ලබන ශ්‍රී ලංකාවේ මහාධිකරණය හෝ බස්නාහිර පළාත සඳහා කොළඹ දී පවත්වනු ලබන්නා වූ ද, ආණ්ඩුක්‍රම ව්‍යවස්ථාවේ 154ග ව්‍යවස්ථාව යටතේ පිහිටුවනු ලැබූ වූ ද, මහාධිකරණය විසින් නඩු විභාගයකින් පසු වරදකරු කිරීමේ දී මාස තුනකට නොඅඩු සහ අවුරුදු පහකට නොවැඩි කාලයක් සඳහා බරපතල වැඩ ඇතිව බන්ධනාගාරගත කිරීමකට හෝ රුපියල් ලක්ෂපහකට නොඅඩු දඩයකට හෝ ඔහු යටත් විය යුතුය.

#### උපලේඛනය

2 වන නියෝගය

තහනම් අයිතම සහ උපකරණ ලැයිස්තුව

වානිජ හා යුධමය යන දෙවර්ගයටම අයත් උපාංග

01. සියලුම වර්ගවල මිලිටරි ස්විච් වර්ග (බ්‍රබ් ට්‍රැප්, අයි. ඊ. ඩී. සඳහා භාවිතා කරනු ලබන)
02. අයි. එස්. එල්. විදුලි සහ අයි. එස්. එල්. පරිකරණ ඉග්නයිටර් ස්විච් වර්ග

සියලුම වර්ගවල ආයුධ/අවි පද්ධති/ අවි/ පතුරොම්

03. මි.මි. 81 මෝටාර්
04. මි.මි. 82 මෝටාර්
05. මි.මි. 60 මෝටාර්
06. මි.මි. 40 රොකට් ප්‍රොපෙල්ඩ් ග්‍රෙනේඩ්
07. මි.මි. 40 ග්‍රෙනේඩ් ලෝන්වර්
08. සියලුම වර්ගවල මැෂින් තුවක්කු
09. සියලුම වර්ගවල ස්වයංක්‍රීය රයිෆල්
10. පිස්තෝල
11. සියලුම වර්ගවල ගිනි අවි
12. සියලුම වර්ගයේ කාලතුවක්කු නාවික සහ ගුවන් ආරක්ෂක තුවක්කු
13. ප්‍රති ගුවන්යානා තුවක්කු සහ උපාංග
14. සියළුම වර්ගවල මිසයිල/රොකට්
15. සියළුම වර්ගවල ග්‍රෙනේඩ්
16. සියළුම වර්ගවල සන්නද්ධ රථ
17. නාවික මුහුදු යාත්‍රා
18. මිලිටරි ගුවන් යානා

විශේෂ උපකරණ

19. සියළුම වර්ගවල රේඩාර් සහ රේඩාර් අමතර කොටස්
20. සියළුම වර්ගවල පැරවුටස්
21. රාත්‍රි දුරදක්න
22. බ්ලා ලයිට්ස්

විවිධ අයිතම සහ අමතර කොටස්

23. යුධ රථ අමතර කොටස්
24. අඩක් දිය යට ගමන් කළ හැකි යාත්‍රා සහ සබ්මැරීන්
25. පුපුරණ ද්‍රව්‍ය සොයා ගැනීමේ උපකරණ
26. විද්‍යුත් සන්නිවේදන බාධක උපකරණ
27. ඉන්ෆරෙඩ් ඉලුමිනේටර්ස්
28. ජීපීඑස් උපකරණ සහ ගුවන් යානා භාවිත ජීපීඑස් උපකරණ
29. ලේසර් දුර මානක
30. ලේසර් පිරික්සුම් උපකරණ ආරක්ෂක අමාත්‍යාංශයේ අනුමතයට යටත්ව
31. රේඩාර් පිරික්සුම් උපකරණ ආරක්ෂක අමාත්‍යාංශයේ අනුමතයට යටත්ව
32. තාප ප්‍රතිබිම්භ උපකරණ ආරක්ෂක අමාත්‍යාංශයේ අනුමතයට යටත්ව